

## وہ ایک پھول جسے خوشبوؤں نے پالا ہے

منیر عباس ملک

زندگی کے بام و در پر کچھ ستارے ایسے طلوع ہوتے ہیں جو مختصر لمحوں میں دل کے آنکن کو تادیری رشنا رکھتے ہیں۔ ان کی خیال پاٹی کو اگرچہ اجل معدوم کرنے کا اعلان کرتی ہے لیکن ان کی معصوم جلوہ ریز کر نیں موت سے ان کے امر ہونے کا خراج مانگتی ہیں۔ بلاشبہ سید محمد ذوالکفل بخاریؒ بھی انہی روشن ستاروں میں سے ایک ستارہ تھے جو زندگی کے افق پر بہت ہی قبیل وقت تک رہے لیکن جب تک رہے دلوں کے شہستان کو اپنی ضوفشانی سے مستیر کرتے رہے۔

میرے وہ ہم عصر تھے لیکن عصر حاضر کے شاہکار ذہن کے ماک تھے۔ دراز قامت، سنت رسول صلی اللہ علیہ وسلم سے مزین پروقار چہرہ، دھنثے لبجھ کا فرد، سادگی و انساری کا مرقع، انسان دوستی کی بنے نظیر علامت، احباب کی محفل کا بلبلی ہزار داستان، شعر و ادب کا امین ایک قد آور ختن گو، با کمال بذل رشی۔

اپنے اور بیگانے سے وضع داری سے پیش آنے والا خاندان بنی ہاشم کا یہ فرد فرید یوں ایکا کی ہم سے رخصت ہوا کہ ذہن ابھی تک ان کے دارفانی سے چلے جانے کو قبول کرنے کے لیے تیار نہیں۔ مجھے اس خاندان کی شرف معیت کا اعزاز اُس وقت سے حاصل ہے جب حضرت امیر شریعتؒ کے صاحبزادے حسن احرار جناب سید عطاء الحسن بخاریؒ دارینی ہاشم میں واقع مدرسہ معمورہ میں اعلائے کلمۃ الحق سے سامعین کے قلوب کو منور کرتے تھے۔ خطیب عصر کی حریت اگنیز خطابت سے میں اس قدر متاثر ہوا کہ پھر کسی اور جانب رخ کرنے کا کبھی تصور میرے ذہن میں نہ آیا۔ سید ذوالکفل بخاریؒ سے تعلق اسی محبت کا ایک حوالہ تھا جو ماہ و سال کے گزرنے کے ساتھ بڑھتا چلا گیا۔ شناسائی کے روپ بے تکلفی میں بد لگئے۔ جب بھی ملتے تسم کے ساتھ۔ اخلاص و محبت کے منفرد انداز سے تمام تھا وہ میں دور کر دیتے۔ مزاج میں اللہ تعالیٰ نے ایسی لطیف کشش رکھی تھی کہ ملنے والا جدا ہونے کا نام نہیں لیتا تھا۔

تعلیمی پس منظر کے حوالے سے پہلے انگریزی ادبیات میں ایم اے کیا اور ملتان ٹیکیکل کا ج میں بطور یک پھر مقرر ہوئے۔ بعد میں ایم اے اردو بھی کیا۔ ملتان کے ادبی حلقوں میں بھر پور پذیرائی حاصل کرتے رہے۔ ملتان کے تقریباً تمام معروف کالجوں میں ایک عرصہ دراز تک آپ کو تعلیمی خدمات سر انجام دینے کا موقع ملا۔ گرمیوں کی چھپیوں میں واپس ملتان تشریف لاتے اور تمام دوستوں اور محبت کرنے والوں کو اپنے پیار کے سائبان میں ایک بار پھر جمع کرتے۔ لغطیلات اس معمول میں گزار کر پھر چلے جاتے۔

آخری مرتبہ ایک طویل رخصت پر ملتان تشریف لائے۔ میں بھی ان کی دل افروز محفل سے گاہے بگاہے محفوظ ہوتا

رہا۔ لیکن سوادِ حرم کی معطرِ فضاؤں نے اس نجیب الطرفین کو پھر اپنی طرف بلالیا۔ مکہ المکرہ میں ام القریٰ یونیورسٹی میں انگریزی کے پروفیسر مقرر ہو گئے۔ روائی سے ایک روز قتل لائنسنس کی (جیالی) کے سلسلے میں لائنسنس برائی میں اکٹھے گئے۔ شاہ صاحب اپنی منکسر المزموجی کی وجہ سے اپنا تعارف کروانے سے گریزان تھے لیکن میں نے افسرِ مجاز سے گزارش کی کہ موصوف مکہ میں ام القریٰ یونیورسٹی میں پروفیسر ہیں۔ چنانچہ اس تعارف کے بعد تمام دفتری انصباط کار میں تیزی لاکر ہمیں ٹھیک میں منت بعد لائنسنس کی کاپی دے دی گئی۔ میں خوشی خوشی شاہ صاحب کو دارِ بُنیٰ ہاشم لایا۔ تھوڑی دیر بعد راہِ حیات کا یہ مسافر اپنی ابدی منزل کی طرف روانہ ہو گیا جو شب و روز کے جھروکوں میں اُس کی آمد کا ایک ایک لمحہ شمار کر رہی تھی۔

ام القریٰ یونیورسٹی پہنچ کوئی تین بھتے ہوئے ہوں گے کہ وہ جان لیوا حادثہ پیش آگیا۔

افسرِ دشام کے اُس جھٹ پٹے میں انتہائی کرب کے عالم میں دارِ بُنیٰ ہاشم پہنچا تو صبر و استقامت کے کوہ گراں ابن امیر شریعت جناب پیر جی سید عطاء الحسین شاہ صاحب، ذوالکفل شاہ جی کے والدگرامی پروفیسر سید وکیل شاہ صاحب اور ان کے برادر جلیل سید کفیل شاہ صاحب موجود تھے اور تمام آنے والے احباب اُن سے تعزیت کر رہے تھے۔ شیوه تسلیم و رضا کے یہ پیکر مشیتِ ایزدی کے فیصلے پر شاکر نظر آ رہے تھے۔ سعودی انتظامیہ کی طرف سے ذوالکفل شاہ جی کے حسنِ خاتمه کی شہادت ملی کہ آپ نے داعیِ اجل کو لبیک کہتے ہوئے کلمہ شہادت پڑھا اور یوں ۳۵ برس کے بھرپور شباب میں یہ صالحِ مفکر، شاعر اور ادیب مکہ المکرہ میں احاطہ بُنیٰ ہاشم میں ہمیشہ کے لیے محب و استراحت ہو گیا۔ ان اللہ و انما الیہ راجعون۔

شاہ جی کی علمی شخصیت پر جامع گفتگو اور باب علم و دانش ہی کام ہے کیونکہ وہ ایک طویل عرصے تک ملتان کے ادبی افق پر چلوہ افروز رہے اور ان کے معاصرین ان کی علمی و تحقیقی صلاحیتوں کے معرف ہیں۔ میرے نزدیک وہ دبتان علم کا ایک ایسا شگفتہ پھول تھا جس کی ہر کلی ادب کی خوبیوں کا ایک بیلغ اسستوارہ تھی۔ وہ جب تک زندہ رہے، شہر کی رونق رہے۔ ادبی جو لانگاہ میں نظم گوئی کے فن کو جس وقار سے نوک قلم سے نظم کرتے اس پر نقد و تبصرہ کے لیے ایک طویل مضمون درکار ہے۔ بخاری کی موت پر دل مغموم اور آنکھیں اشک ریز ہیں۔ نالہ و شیون سے معمور فضاء ہماری حرمان نصیبی پر نوحہ گر ہے کہ وہ ہمیں بہت جلد زندگی کے دورا ہے پر تباہ چھوڑ گئے۔

زہے نصیب کہ شاہ جی کی بلادِ عرب میں ایسی جگہ تدفین ہوئی جہاں نزولِ رحمت کا سلسلہ کبھی منقطع نہیں ہوتا۔ شام و سحر کا کوئی لمحہ ایسا نہیں جہاں رحمتوں کی صابنگشش کی پیامبر بن کر نہ اترے۔ خاندانِ ہاشم کا یہ جوابِ مرگ نعائم فطرت کی ایک جھلک تھی جو آج نظروں سے اوچھل ہے۔

وقارِ سرو و سمن ہے بہارِ لالہ ہے

وہ ایک پھول جسے خوبیوں نے پالا ہے